

Өч Кыз



ТАТГОСИЗДАТ 1951

ӨЧ КЫЗ



(ӘКИЯТ)

Художник
Ж. Б У Л А Т
рәсемнәре

ТАТГОСИЗДАТ
ЯШЬЛӘР-БАЛАЛАР ӘДӘБИЯТЫ РЕДАКЦИЯСЕ
КАЗАН 1951



Борын-борын заманда булган икән, ди,
бер хатын. Аның булган, ди, өч кызы. Бу
хатын кызларымның өсте бөтен, тамак-



лары тук булсын, ди-ди, көне-төне эшлэгән, ди.

Менә кызлар буйга да житкәннәр. Алар берсеннән-берсе матур, ди, бер битләре ай, бер битләре кояш, ди, буй-сыннары

карлыгачтай сылу, ди. Өч кыз туган бер-
бер артлы кияүгә чыгып, берсе артыннан
берсе китеп тә барганнар.

Менә бер ел үткән, ике ел, өч ел үт-
кән. Шулай матур гына тереклек иткәндә,
эниләре авырып киткән. Күрше урманда
тиен-дусты бар икән, шуны дәшеп әйткән:

— Тиен-дустым, барсана, кызларыма
әйтсәнә, хәлемне белергә килсеннәрче, —
дигән.

Тиен шунда ук чыгып чапкан. Тиен
барып тәрәзә какканда, олы кыз җиз ләгән-
нәр тазартып торадыр иде, ди.

— Һай, — дип әйткән, ди, олы кыз, — бик
барыр идем дә бит, аңарчы менә шушы





лэгәннәрне тазартып бетерәсем бар иде шул, — дигән ди.

— Тиен моңар бик ачуланган да әйткән:

— Алайса син шушы лэгәннәреңнән мәңгегә аерылма! — дигән.

Тиеннең шулай дип әйтүе булган, ике лэгән кызны ике яктан китереп тә кысқаннар. Олы кыз егылган да шунда ук гөберле бакага әверелгән.

Тиен уртанчы кызга чыгып чапкан. Уртанчы кыз бу кайгылы хәбәрне ишеткәндә, киндер суга икән. Тиенгә әйткән:






— Һай,— дигән,— әнием янына хәзер үк чыгып йөгөрер идем дә бит, менә ярминкәгә киндер сугып өлгөртәсем бар иде шул,— дигән.

Тиен бик ачуланган да әйткән:

— Алайса син гомерең буге киндер сугып кына тор! — дигән.

Уртанчы кыз шунда ук үрмәкүчкә әверелгән.

Тиен тәрәзәсен какканда, кече кызының камыр баскан чагы икән. Ул бер сүз дә әйтмәгән, камырлы кулларын да сөртеп тормаган, чыккан да әнисе янына йөгөргән.





Тиен кече кызга әйткән:

— И сөөкле бала, — дигән, — гомер буге игелек күр, кешеләрне бәхетле ит, аларга куаныч та, юаныч та бул. Кешеләр дә сине сөяrlәр, синең яхшылыгыңны мәңге онытмаслар, — дигән.

Кече кыз чыннан да бик рәхәт гомер кичергән, халык аны бик яраткан, ди.



ТРИ ДЕВУШКИ

(на татарском языке)

Редакторы **Г. Бәшир**

Художество редакторы **Ш. Мухаметзянов**

Техник редакторы **Х. Ракипов**

Корректоры **Р. Хәмидуллина**

Наборга бирелде 28/XII-1950 ел. Басарга кул куелды 16/X-1951 ел. ПФ 15106. Кәгазь форматы 70X92³/₁₆-0,38 к. т. Учет-изд. 0,53 таб. Басма табак 0,88. Табакта 49200 хәреф. Заказ № 0398. Тираж 800+65.

ТАССР Министрлар Советы анындагы Издательство һәм полиграфия идарәсенен
Татполиграф типографиясе. Казан, Миславский ур., йорт 9.

